


جامعہ کے نصاب و نہج



جامعہ سلفیہ فیصل آباد میں علماء معاونین اور کارکنان کا اہم اجلاس

جامعہ سلفیہ فیصل آباد میں گاہے بگاہے علماء کرام اور کارکنوں کے لیے تربیتی پروگرامز منعقد کیے جاتے ہیں۔ جن میں علماء کرام اہم موضوعات پر اظہار خیال کرتے ہیں۔ اس ضمن میں ایک اہم اجلاس 16 نومبر بروز اتوار شیخ الحدیث حافظ عبدالعزیز علوی کی زیر صدارت منعقد ہوا۔ جس میں علماء کرام معاونین جامعہ کے علاوہ کارکنوں کی بڑی تعداد نے شرکت کی۔ اجلاس کا آغاز قاری محمد عمران کی تلاوت قرآن حکیم سے ہوا۔ جب کہ وسم سرور نے نعت رسول مقبول ﷺ پڑھنے کی سعادت حاصل کی۔ اس کے بعد پرنسپل جامعہ سلفیہ چوہدری یسین ظفر نے افتتاحی کلمات میں کہا کہ اس وقت پورا عالم اسلام نہایت مشکل حالات سے گزر رہا ہے۔ انہیں ایسے مسائل سے واسطہ ہے۔ جن کی وجہ سے تمام اسلامی ممالک بدامنی کا شکار ہیں۔ لیکن افسوس ان مسائل کو حل کرنے کی بجائے ان ممالک کی طرف دیکھ رہے ہیں۔ جنہوں نے یہ مسائل پیدا کیے ہیں۔ اور توقع یہ رکھتے ہیں کہ وہ مدد کریں گے۔ حالانکہ یہ بات سب سمجھتے ہیں کہ امریکہ اور اس کے حواری مسلمان ممالک کے ساتھ کبھی مخلص نہیں ہو سکتے بلکہ وہ ان کے وسائل پر قبضہ کرنے کے لیے جان بوجھ کر ایسے حالات پیدا کرتے ہیں۔ انہوں نے پاکستان کی داخلی ناگفتہ بہ حالت پر افسوس کا اظہار کیا۔ اور کہا کہ کبھی سرحد کا علاقہ سب سے زیادہ پر امن ہوتا تھا۔ لیکن آج سب سے زیادہ بدامنی اسی علاقے میں ہے یہ حکومت کی نااہلی اور غیر مناسب منصوبہ بندی کا نتیجہ ہے۔ انہوں نے کہا کہ ان سب مسائل کے حل کے لیے ایمانی غیرت اور دینی حمیت کی ضرورت ہے۔ دینی مدارس کا بیجی کرنا ہے کہ اس سے فارغ التحصیل علماء میں یہ جذبہ موجود ہے کہ وہ امت مسلمہ کو باوقار بنائیں۔ اور اس کی

عظمت کو بحال کریں۔ اس کے بعد فضیلہ الشیخ حافظ مسعود عالم صاحب نے ”موجودہ اخلاقی انحطاط، اقتصادی بحران اور ان کا حل“ کے موضوع پر تفصیلی خطاب فرمایا۔ انہوں نے کہا کہ آج انسان اخلاق سے عاری ہو گئے ہیں۔ وہ مسلمان جو دنیا کو اخلاق کی تعلیم دینے آئے تھے۔ آج خود بھی تہی دامن ہیں۔ انہوں نے فرمایا کہ ایمان اور عقیدہ دین کی روح ہیں۔ عبادات اور اعمال اس کا ڈھانچہ ہیں۔ جبکہ اخلاق اور انسان کا رویہ اس کا پھل ہیں۔ درخت جس کا پھل نہ ہو تو وہ بے مقصد ہے۔ آپ ﷺ کے بارے میں فرمایا گیا۔ ”وانک لعلی خلق عظیم“ نبی اکرم ﷺ کی بعثت کا مقصد ہی اخلاقی تعلیم دینا ہے۔ فرمایا ”انما بعثت لائم مکارم الاخلاق“ آپ نے اپنے طرز عمل سے مکارم اخلاق کو نکتہ کمال تک پہنچایا۔ اسلام نے اخلاق کی تعلیم دی ہے۔ اور چودہ صدیوں سے یہ سلسلہ جاری ہے۔ ہمیں بھی اس کا حق ادا کرنا ہے۔

(1) **توحید اور عقیدہ کی اصلاح** : کیونکہ آج مسلمانوں نے خود غلط عقائد اختیار کر لیے ہیں۔ جن کی اصلاح ہر حال میں کرنی ہے۔ کیونکہ عقیدہ دین کی روح ہے۔ اور بنیاد بھی!

(2) **شرم و حیاء کا فروغ** : شیطان ہمیشہ بے شرمی اور فواحش کو فروغ دیتا ہے۔ ”یا مہر بالمسوء والفسحاء“ بے حیائی ایسی بری خصلت ہے کہ اس کی وجہ سے تمام برائیاں پھیلتی ہیں۔ یورپی تہذیب میں حیاء ختم ہو چکی ہے۔ یہی وجہ ہے کہ وہاں سر بازار جنسی ملاپ دیکھنے کو ملتے ہیں۔ اسلام نے حیاء کو ایمان کا حصہ قرار دیا ہے۔ ”الحیاء شعبۃ من الایمان“ حیاء انسان کا زیور ہے۔ شرم و حیاء اٹھ جائے تو انسان بے لگام ہو جاتا ہے۔ اس لیے مشہور بات ہے کہ ”اذالم تستحی فاصنع ما شئت“ لہذا شرم و حیاء کو فروغ دینا ہماری ذمہ داری ہے۔

(3) **صدق اور سچائی** : آج معاشرے کی بربادی کا ایک ذریعہ جھوٹ ہے۔ اور لوگ عمداً جھوٹ بولتے ہیں۔ اسے فن اور ہنر سمجھتے ہیں۔ آج زندگی کے تمام شعبوں میں یہ بیماری سراپت کر چکی ہے۔ جبکہ اسلام نے جھوٹ کو لعنت قرار دیا ہے۔ اور جھوٹ بولنے کو حرام قرار دیا ہے۔ جو سچ بولتا ہے۔ اللہ تعالیٰ اسے بے پناہ عزت سے نوازتا ہے۔ حضرت کعب بن مالک فرماتے ہیں۔ کہ اللہ تعالیٰ نے مجھے سچ کی وجہ سے بے پناہ عزت دی۔ آج ہماری ذلت و رسوائی کا سبب یہی ہے کہ حکمران جھوٹ بولتے ہیں۔ اور عوام میں جتنی یہی بیماری ہے۔

(4) **امانت** : امانت دار ہونا۔ دین اور اعلیٰ صفت ہے۔ آپ ﷺ ہر خطبہ میں فرماتے ”الا لا

ایمان لمن لا امانة له، اور آج ہماری تباہی کا ایک سبب یہ بھی ہے کہ امانت ختم ہوگئی۔ لہذا تمام شعبوں میں امانت کو فروغ دینے کی ضرورت ہے۔


(5) **صبر**: صبر ایک عظیم مفہوم رکھتا ہے۔ آج ہم معمولی باتوں سے بگڑ جاتے ہیں۔ اور ماحول کو خراب کر دیتے ہیں۔ صبر کرنے سے بہت سے معاشرتی مسائل حل ہو جاتے ہیں۔ اور انسان پریشانیوں سے بچ جاتا ہے لہذا اس اخلاقی انحطاط کے زمانہ میں صبر سے کام لیکر ہم اپنے مسائل حل کر سکتے ہیں۔

اقتصادی بحران: اقتصادی بحران کی بے شمار وجوہات ہیں۔ لیکن اس میں اہم وجہ فضول خرچی ہے۔ ہم مغربی تمدن کو دیکھ کر وہی رویہ اختیار کرتے ہیں۔ اپنی تقریبات میں غیر ضروری اخراجات کرتے ہیں۔ بلکہ قرض لیکر بھی خرچ کر دیتے ہیں۔ اور بعد میں ساری زندگی دوسروں کے زیر بار رہتے ہیں۔ یہی حال حکمرانوں کا ہے۔ کہ وہ قومی خزانے کو دونوں ہاتھوں سے لوٹتے ہیں۔ اور فضول خرچی کے نتیجے میں آج ملک دیوالیہ ہونے کے قریب ہے۔ اور کشکول لیکر پوری دنیا سے بھیگ مانگ رہے ہیں۔ مانگنا ویسے بری عادت ہے حضرت ابوسعید خدری روایت کرتے ہیں۔ کہ ایک دفعہ میں آپ کے پاس اس نیت سے گیا۔ کہ کچھ مانگوں گا۔ لیکن آپ اس وقت وعظ فرما رہے تھے کہ انسان کو مانگنا نہیں چاہیے۔ بلکہ اللہ تعالیٰ سے مانگنا چاہیے۔ فرماتے ہیں کہ پھر میں نے اللہ تعالیٰ سے مانگا۔ تو اللہ تعالیٰ نے اتنا دیا کہ میرے وہم و گمان میں بھی نہ تھا۔ انسان کو قرض سے بچنا چاہیے۔ فرمایا ”ایاکم والدین ہم اللیل و ذلۃ النہار“ یہ رات کی پریشانی اور دن کی ذلت ہے۔ انہوں نے فرمایا کہ ہمارا ملک سونا اگلتی زمین کا مالک ہے۔ لیکن غلط منصوبہ بندی کی بدولت یہ ملک تباہی کے دہانے پر پہنچ چکا ہے۔ ضرورت اس امر کی ہے کہ ہم اپنے نوجوانوں کو ہنر سکھلائیں۔ اور تعلیم کو عام کریں۔

اس کے بعد پروفیسر نجیب اللہ طارق صاحب نے فرمایا کہ دنیا میں بہت سے کام ہیں لیکن بہترین کام استاد بننا ہے۔ حتیٰ کہ آپ ﷺ نے فرمایا کہ ”انما بعثت معلما“ تعلیم دینا بڑا مقدس مشن ہے۔ اور یہ نبوی کام ہے۔ یہ کام دینی مدارس میں بہت عمدہ سلیقے سے ہو رہا ہے۔ اور حقیقت یہ ہے کہ آج سب سے بڑا جہاد یہی ہے پوری دنیا آج ہمارے خلاف متحد ہے۔ لیکن ہم لوگ اس کا دفاع بھی نہیں کر پارہے۔ لہذا مدارس جو کردار ادا کر رہے ہیں۔ ان کو مضبوط کرنے کی ضرورت ہے۔ اس کے بعد علماء کرام نے دعوت کے کام کو تیز کرنے کے لیے مفید مشورے دیئے۔ جن میں مولانا عبدالرؤف تبسم صاحب اور مولانا

ان سے قبل جامعہ سلفیہ کے پرنسپل مولانا یاسین ظفر نے انہیں خوش آمدید کہا اور ان کی جامعہ آمد پر خوشی کا اظہار کیا اور بتایا کہ مولانا عرصہ دراز سے جہدہ میں مقیم ہیں اور دعوت و تبلیغ کے کام میں مصروف ہیں۔

اس موقع پر مولانا محمد یوسف انور صاحب نے بھی خطاب کیا اور کہا کہ جامعہ سلفیہ اکابرین کی حسین یادگار ہے۔ اس کے اساتذہ اور طلبہ ہمیشہ دینی کاموں میں بڑھ چڑھ کر حصہ لیتے ہیں۔ خصوصاً مرکزی کانفرنسوں میں ان کا کردار ناقابل فراموش ہوتا ہے۔ لاہور کانفرنس کے موقع پر آپ حضرات نے جس طرح لوگوں کی خدمت کی اسے بے حد سراہا گیا۔ بعض حضرات نے کہا کہ جب بھی کھانے کی خواہش ہوئی کھانا سامنے پایا۔ انہوں نے مولانا مختار احمد عثمانی صاحب کی آمد پر بھی خوشی کا اظہار کیا۔ آخر میں معزز مہمانوں کے اعزاز میں پُر تکلف ظہرانہ دیا گیا۔



دارالسلام نے پیام اقبال البم ریلیز کر دیا البم 18 شہرہ آفاق نظموں پر مشتمل ہے

کتاب و سنت کی اشاعت اور اسلامی تہذیب و اقدار کے عالمی ادارہ ”دارالسلام“ نے شاعر مشرق، ملقب پاکستان علامہ محمد اقبال کے کلام پر مشتمل آڈیو کیسٹ اور سی ڈی پر مشتمل البم ریلیز کر دیا۔ یہ البم دو وائیم پر مشتمل ہے جو کہ دارالسلام کے جدید ترین ڈیجیٹل ریکارڈنگ سسٹم پر تیار کیا گیا ہے۔ یہ وائیم علامہ محمد اقبال کی 18 نظموں اور غزلوں پر مشتمل ہے۔ جن میں ”ہر لحظہ ہے مومن کی شان نبی آن“ بھی اسے نوجواں مسلم تہذیب بھی ہے کیا تو نے، ہمیں و عرب ہمارا ہندوستان ہمارا خودی کا سر نہاں لا الہ الا اللہ یہ غازی یہ ترے پر اسرار بندے ستاروں سے آگے جہاں اور بھی ہیں یا رب دل مسلم کو زندہ تمنا دے بوزھے بلوچ کی جینے کو بصیحت لب پہ آتی ہے دعا بن کے تمنا میری جیسی شہری آفاق غزلیں اور نظمیں شامل ہیں۔

البم محضر عطیاری کی خوبصورت آواز میں ریکارڈ کیا گیا ہے۔ اس کی طرز بہت منفرد اور دل موہ لینے والی ہے جو کہ بچوں اور بڑوں کے لیے یکساں طور پر دلچسپی کی حامل اور شائقین اقبال کے لیے خوبصورت تحفہ ہے۔

یہ البم دارالسلام کے بیڈ آفس 36- لورن مال روڈ، لاہور یا دارالسلام کی کسی بھی برانچ سے حاصل کیا جاسکتا ہے۔